



**ໂຄງການຍົກລະດັບຄວາມສາມາດໃນການຄຸ້ມຄອງການລົງທຶນລັດ**  
**Project for Enhancing Capacity**  
**in Public Investment Program (PIP) Management**

- ສໍາລະບານ :**
- ຄໍາສັ່ນຂອງອໍານວຍການໂຄງການ ( ໜ້າ 1 )
  - ການຄຸ້ມຄອງແຜນງານ/ODA ( ໜ້າ 2-3 )
  - ການຮຽນຮູ້ຫມາກກະດູກຂອງ ODA ( ໜ້າ 4 )

**ສິງຫາ 2009**

**ຕໍາເໜີຂອງ ດຣ. ບຸນທະວີ ສີສຸນັນທອງ**  
**ລັດຖະມົນຕີຊ່ວຍວ່າການ ກະຊວງແຜນການ ແລະ ການລົງທຶນ, ອໍານວຍການໂຄງການ ພີແຄັບ 2**

ນັບແຕ່ໂຄງການ ພີແຄັບ 1 ເປັນຕົ້ນມາຈົນເຖິງໂຄງການພີແຄບ 2, ຂ້າພະເຈົ້າສັງເກດເຫັນວ່າ ໂຄງການດັ່ງກ່າວໄດ້ປະກອບຊ່ວຍສ້າງຄວາມເຂັ້ມແຂງໃຫ້ສູນກາງ ແລະທ້ອງຖິ່ນເວົ້າລວມ ເວົ້າສະເພາະແມ່ນໃຫ້ກະຊວງແຜນການ ແລະການລົງທຶນ ໃນການຄຸ້ມຄອງການລົງທຶນຂອງລັດ ຕາມຮູບແບບຄວາມຕ້ອງການຕົວຈິງ ບໍ່ແມ່ນການນໍາເອົາຮູບແບບສໍາເລັດຮູບຈາກບ່ອນອື່ນມາຍັດໃຫ້ພວກເຮົາປະຕິບັດຕາມ. ການປະຕິບັດໃນລັກສະນະນີ້ ແມ່ນຈຸດພິເສດອັນໂດນເດັ່ນອັນໜຶ່ງຂອງໂຄງການນີ້ ຊຶ່ງຈະຊ່ວຍຮັບປະກັນໃຫ້ໜ້າທີ່ຂອງການຊ່ວຍເຫຼືອຍັງຍືນ ແລະບໍ່ເສັຍຖິ້ມໄປຊຶ່ງ ພາຍຫຼັງທີ່ໂຄງການຊ່ວຍເຫຼືອໄດ້ສິ້ນສຸດລົງ.

ໃນໄລຍະທີ່ໜຶ່ງຂອງໂຄງການຊ່ວຍເຫຼືອດັ່ງກ່າວແມ່ນໄດ້ເລັ່ງໃສ່ການອອກແບບການປະເມີນຜົນແບບວິທະຍາສາດ ສ່ວນໃນໄລຍະທີ່ສອງແມ່ນເນັ້ນໜັກໃສ່ການຝຶກອົບຮົມໃຫ້ພະນັກງານພະແນກແຜນການໃນຂັ້ນທ້ອງຖິ່ນຕາມປຶ້ມຄູ່ມືທີ່ໄດ້ອອກແບບມາໃນໄລຍະທີ່ 1. ການຝຶກອົບຮົມນີ້ ມີທັງການຝຶກ ແລະປັບປຸງປຶ້ມຕໍາລາໄປພ້ອມໆກັນ ເພື່ອໃຫ້ມີຄວາມສອດຄ່ອງຫຼາຍຍິ່ງຂຶ້ນ. ຂ້າພະເຈົ້າຄິດວ່າ ພາຍຫຼັງໂຄງການສິ້ນສຸດລົງ ປຶ້ມຄູ່ມືດັ່ງກ່າວກໍ່ຈະສົມບູນໃນທີ່ສຸດ. ປະຈຸບັນນີ້ ຂ້າພະເຈົ້າກໍ່ເຫັນວ່າ ພະນັກງານແຜນການໃນຂັ້ນທ້ອງຖິ່ນກໍ່ເລີ່ມມີຄວາມເຂົ້າໃຈຫຼາຍກ່ຽວກັບຂະບວນການ ແລະຂັ້ນຕອນໃນການປະເມີນ ແລະຄຸ້ມຄອງໂຄງການການລົງທຶນຂອງລັດ ຊຶ່ງໃນແຕ່ລະປີ ລັດຖະບານໄດ້ທຸບງົບປະມານການລົງທຶນຈໍານວນຫຼວງຫຼາຍເຂົ້າໃສ່ການສ້າງສາພັດທະນາເສດຖະກິດສັງຄົມຂອງປະເທດ.


ຂ້າພະເຈົ້າຕິລາຄາວ່າ ການປະກອບສ່ວນຂອງ ພີແຄັບ ເຂົ້າໃນວຽກງານດັ່ງກ່າວ ແມ່ນສຸດທີ່ຈໍາເປັນ ແລະມີປະສິດທິຜົນສູງ.



**ດຣ. ບຸນທະວີ ສີສຸນັນທອງ**

ທ້າຍສຸດນີ້, ຂ້າພະເຈົ້າ ຂໍອວຍພອນໄຊອັນປະເສີດມາຍັງໂຄງການດັ່ງກ່າວ ຈຶ່ງປະສົບແຕ່ຜົນສໍາເລັດໃນການປະຕິບັດໜ້າທີ່ອັນຍຸ້ງຍາກລໍາບາກຂອງຕົນ ແຕ່ມີກຽດສະຫງ່າງາມ. ຂ້າພະເຈົ້າຕາງໜ້າໃຫ້ກະຊວງແຜນ ການ ແລະໃນນາມສ່ວນຕົວ ຂໍສະແດງຄວາມຂອບໃຈຢ່າງສູງມາຍັງໂຄງການ ແລະພະນັກງານພາຍໃນໂຄງການ ແລະຜ່ານໂຄງການໄປຍັງລັດຖະບານ ແລະປະຊາຊົນຢູ່ບ່ອນທີ່ໃຫ້ການຊ່ວຍເຫຼືອດ້ວຍຄຸນຄ່າຕໍ່ລັດຖະບານ ແລະປະຊາຊົນລາວມາເປັນເວລາອັນຍາວນານ.

<p style="text-align: center;"><b>— ວິໄຊ ຊາວັນນາ —</b></p> <p style="text-align: center;"><b>ຫົວໜ້າກົມປະເມີນຜົນ, ເສກ</b>  <b>ຜູ້ບໍລິຫານໂຄງການ ພີແຄັບ 2</b></p> <p>ຂ້າພະເຈົ້າ <b>ວິໄຊ ຊາວັນນາ</b> ຜູ້ບໍລິຫານໂຄງການ ( PCAP2 ) ຂ້າພະເຈົ້າມີຄວາມພາກພູມໃຈຫຼາຍທີ່ສຸດທີ່ໄດ້ສືບຕໍ່ຮັບໜ້າທີ່ເກົ່າໃນໂຄງການນີ້ ( PCAP1 ) ແລະ ທັງເປັນກຽດອັນສູງສົ່ງທີ່ໄດ້ຮັບການໄວ້ວາງໃຈຈາກອົງການຈັດຕັ້ງຂັ້ນເທິງ.</p> <p>ຂ້າພະເຈົ້າຈະເຮັດທຸກວິທີທາງ ເພື່ອເຮັດໃຫ້ໂຄງການນີ້ໃຫ້ມີຜົນສໍາເລັດຕາມຈຸດປະສົງ ແລະ ເປົ້າໝາຍທີ່ໄດ້ວາງໄວ້ຄືການ ສ້າງຄວາມເຂັ້ມແຂງ ໃນການຄຸ້ມຄອງການລົງທຶນລັດ.</p> <p>ຂ້າພະເຈົ້າຮຽກຮ້ອງມາຍັງເພື່ອນຮ່ວມງານຈາກທຸກພາກສ່ວນ ຈຶ່ງປະກອບສ່ວນຢ່າງສຸດຄວາມສາມາດເຂົ້າໃນວຽກງານດັ່ງກ່າວ ໂດຍປະສານສົມທົບຢ່າງແໜ້ນແຟ້ນ ແບບເພື່ອນຮ່ວມງານທີ່ແທ້ຈິງອີ່ຫຼີ . ຂໍຂັບເອົາການຕິຊົມຈາກທຸກໆຄົນດ້ວຍຄວາມຈິງ ໃຈ. ທຸກໆພາກສ່ວນແມ່ນອົງປະກອບອັນສໍາຄັນຫຍິ່ງໃນວຽກງານການລົງທຶນລັດ ເພື່ອພັດທະນາປະເທດຊາດ. ອວຍພອນໃຫ້ໂຄງການ ພີແຄັບ 2 ຈຶ່ງປະສົບຜົນສໍາເລັດ.</p>	<p style="text-align: center;"><b>— ອຸ່ນເຮືອນ ຈິດຕະພິງສ໌ —</b></p> <p style="text-align: center;"><b>ຮອງຫົວໜ້າກົມແຜນການ, ເສກ</b>  <b>ຮອງຜູ້ບໍລິຫານໂຄງການ ພີແຄັບ 2</b></p> <p>ເວລາໜ້ອຍໆ ມັກເກືອປາ, ອ່ານປຶ້ມ/ໜັງສືພິມ ,ເບິ່ງລາຍການ ດິສໂຄເວີ ໃນໂທລະພາບ ແລະ ໄປເລາະເບິ່ງເຄື່ອງຂອງໃນຕະຫຼາດ.</p> <p>ໂຄງການ ພີແຄັບ 2 ໄດ້ພັດທະນາເຄື່ອງມື ແລະ ວິທີການການຄຸ້ມຄອງການລົງທຶນລັດ. ເຄື່ອງມື ແລະ ວິທີການດັ່ງກ່າວເຫຼົ່ານັ້ນ ສາມາດນໍາໃຊ້ເຂົ້າໃນການປະເມີນ ແລະການຈັດລຽງບູລິມະສິດໂຄງການ ກ່ອນບັນຈຸເຂົ້າແຜນ.</p> <p>ສະນັ້ນ,ຂ້າພະເຈົ້າຂໍສະເໜີມາຍັງທຸກພາກສ່ວນທີ່ກ່ຽວຂ້ອງໃຫ້ມີຄວາມເຂົ້າໃຈຢ່າງຖືກຕ້ອງ ແລະ ສໍາຄັນທີ່ສຸດ ແມ່ນການນໍາໃຊ້ເຂົ້າໃນວຽກງານຕົວຈິງ ເພື່ອຮັບປະກັນໃຫ້ໂຄງການລົງທຶນລັດໄດ້ຮັບການຄຸ້ມຄອງຢ່າງຫມາະສົມ.</p> <p>ພຽງແຕ່ເຂົ້າໃຈຢ່າງດຽວນັ້ນ ແມ່ນຍັງບໍ່ພຽງພໍ, ແຕ່ການນໍາໄປໃຊ້ແມ່ນມີຄວາມສໍາຄັນຫຼາຍ</p>	<p style="text-align: center;"><b>— ຫຸນພັນ ສຸກປະສິດ —</b></p> <p style="text-align: center;"><b>ຮອງຫົວໜ້າກົມຮ່ວມມືສາກົນ, ເສກ</b>  <b>ຮອງຜູ້ບໍລິຫານໂຄງການ ພີແຄັບ 2</b></p> <p>ເວລາໜ້ອຍໆ ມັກເຕັດຫຍ້າເດິນບ້ານ, ອະນາໄມເຮືອນ ແລະ ອ່ານປຶ້ມ.</p> <p>ໂຄງການ ພີແຄັບ 2 ແມ່ນມີຄວາມສໍາຄັນຫຼາຍ. ຂາດແນວທາງທີ່ຖືກຕ້ອງ ແລະ ວິທີການທີ່ເໝາະສົມ ແມ່ນບໍ່ສາມາດສໍາເລັດວຽກງານໄດ້ຢ່າງມີປະສິດທິພາບ ແລະ ປະສິດທິຜົນ.</p> <p>ກະຊວງແຜນການ ແລະ ການລົງທຶນ ແມ່ນມີບົດບາດສໍາຄັນໃນການຄຸ້ມຄອງການລົງທຶນ ນັບແຕ່ຂັ້ນຕອນການວາງແຜນ ຈົນຮອດການປະເມີນຜົນສໍາເລັດໂຄງການ.</p> <p>ໂຄງການ ODA ກໍມີຄວາມສໍາຄັນໃນການປະກອບສ່ວນສ້າງສາພັດທະນາປະເທດຊາດ ແລະ ແມ່ນໂຄງການ ທີ່ຮຽກຮ້ອງ ໃຫ້ມີທຶນສົມທົບຈາກລັດຖະບານ.</p> <p>ດັ່ງນັ້ນ, ທຸກໂຄງການ ODA ຈຶ່ງມີຄວາມຈໍາເປັນຄຸ້ມຄອງເປັນຢ່າງດີ</p>
---	---	---



# ການຄຸມຄອງແຜນງານ / ODA

ແຜນ ໕ ປີການພັດທະນາແຫ່ງຊາດແບບປະຊາທິປະໄຕຂອງປະເທດລາວເອີ້ນວ່າ ແຜນພັດທະນາເສດຖະກິດສັງຄົມແຫ່ງຊາດ(NSED) ໃນທຸກໆ ໕ປີສ້າງດ້ວຍການສົມທົບເອົາແຜນພັດທະນາທີ່ເລີ່ມຈາກຂັ້ນປົກຄອງບ້ານ, ເມືອງ ແລະ ແຂວງໃນທົ່ວປະເທດ. ແລະ ວຽກງານລົງທຶນລັດ PIP ກໍຖືເປັນເຄື່ອງມືໃນການບັນລຸຜົນສໍາເລັດຂອງແຜນພັດທະນາຂອງແຕ່ລະຂັ້ນການປົກຄອງ. ໃນP C A P ໄລຍະທີ I ໄດ້ນໍາສະເໜີເຄື່ອງມືບໍລິຫານນະໂຍບາຍເຊັ່ນ ເຄືອຈຸດປະສົງຂອງແຜນງານ, ຕາຕະລາງກຳນົດເວລາປະຕິບັດງານ, ການເອົາPIPໃສ່ແຜນທີ່ ແລະອື່ນໆ ເຊິ່ງເຫຼົ່ານີ້ເປັນວິທີການຈັດແຈງແຜນນະໂຍບາຍແບບຕາມຈຸດປະສົງໃຫ້ເຂົ້າໃຈໄດ້ງ່າຍ ແລະ ຕິດຕາມໄດ້ງ່າຍ. ນີ້ໝາຍຄວາມວ່າ ເງື່ອນໄຂດ້ານໂຄງສ້າງທີ່ຈໍາເປັນຂອງເອກະສານຂອງນະໂຍບາຍແບບຕາມຈຸດປະສົງຈະມີ a) ຜູ້ໃດກໍເຂົ້າໃຈເນື້ອໃນເລື່ອງລາວຂອງການບັນລຸຄາດໝາຍແບບຕໍ່ກະສາດໄດ້ງ່າຍ, b) ລະບຸແຈ້ງດັດສະນີຄາດ ໝາຍທີ່ວັດແທກໄດ້ເຊັ່ນ ຈະບັບປຸງແກ້ໄຂຮອດວັນເດືອນປີໃດໃຫ້ສໍາເລັດ? ຈະເຮັດຫຍັງ? ເຮັດແນວໃດ?ແລະເຮັດໃຫ້ຕິດຕາມການບັນລຸຄາດໝາຍໄດ້ງ່າຍ, c) ລະບຸແຈ້ງລໍາດັບການຈັດຕັ້ງປະຕິບັດກິດຈະກຳຕາມລໍາດັບ(ແກນ)ເວລາຈະເຮັດໃຫ້ການບັນລຸຄາດໝາຍເປັນເລື່ອງລາວ, d) ດັດປັບການແບ່ງປັນຊັບພະຍາກອນໃນແຕ່ລະຂົງເຂດ ຫຼື ຂະແໜງການຕາມສະພາບການພັດທະນາຂອງຂົງເຂດ ແລະອື່ນໆ ເຊິ່ງເປັນ


ແນວຄວາມຄິດພື້ນຖານ. ໃນPCAP2ແມ່ນໄດ້ກະກຽມການຝຶກອົບຮົມ ເພື່ອແນະນໍາການສ້າງເຄື່ອງມືເຫຼົ່ານີ້ໃນຕົວຈິງ ໃຫ້ແກ່ລັດຖະກອນໃນທົ່ວປະເທດ, ແຕ່ຜ່ານກໍລະນີສຶກສາຂອງແຜນພັດທະນາໃນປະຈຸບັນຢູ່ ໓ ແຂວງເປົ້າໝາຍຕິດຕາມແລະຂະແໜງຕົວແບບ ຈຶ່ງໄດ້ຄົ້ນພົບວ່າ ການຮ່າງແຜນນະໂຍບາຍສາມາດຝຶກອົບຮົມໄດ້ທັນທີແລະມີປະສິດທິຜົນ ດ້ວຍການປະຕິບັດຕົວຈິງ. ໝາຍຄວາມວ່າ ເອກະສານນະໂຍບາຍໃນປະຈຸບັນຈະມີເງື່ອນໄຂດ້ານໂຄງສ້າງທີ່ຈໍາເປັນທີ່ກ່າວຂ້າງເທິງທັງໝົດນັ້ນ ແມ່ນຍັງບໍ່ທັນມີເທື່ອ, ແລະຍັງມີຊ່ອງ ຫວ່າງໃນການບັບປຸງແກ້ໄຂທາງດ້ານທິດສະດີອີກຫຼາຍອັນ. ຍົກຕົວຢ່າງ:

1. ແຜນພັດທະນາແມ່ນການສົມທົບຕາມແຕ່ລະຂະແໜງການຈຶ່ງເຮັດໃຫ້ວິທີການບັນລຸຜົນຂອງບັນຫາຮັກສາສະພາບແວດລ້ອມ, ການຫຼຸດຜ່ອນຄວາມທຸກຍາກຕ່າງໆທີ່ເປັນທົ່ວຂໍ້ແບບກວມທາງນອນບໍ່ໄດ້ລະບຸຈະແຈ້ງຢ່າງພຽງພໍ.


2. ໃນຂົງເຂດເປົ້າໝາຍຂອງແຜນການ, ຍັງມີກໍລະນີທີ່ບໍ່ໄດ້ເນັ້ນໜັກຄວາມແຕກຕ່າງລະຫວ່າງຄາດໝາຍຈະບັນລຸ ແລະ ສະພາບຕົວຈິງຂອງຂົງເຂດ ແລ້ວບໍ່ມີການວັດແທກນໍ້າໜັກຂີດໝາຍບັດໂຈນໍາເຂົ້າຕາມແຕ່ລະຂົງເຂດ.

໓. ໃນເອກະສານແຜນການພັດທະນາ, ຄວາມໝາຍ

## ເຄືອຈຸດປະສົງຂອງແຜນງານ(ແຂວງອຸດົມໄຊ)



# ການຄຸ້ມຄອງແຜນງານ ໂດຍ PCAP2 ແມ່ນມີຈຸດປະສົງ : ປະກອບສ່ວນໃຫ້ແກ່ການກໍ່ສ້າງແນວທາງນະໂຍບາຍ



ຂອງສັບຄໍາເວົ້າເຊັ່ນ: ໂຄງການ, ກິດຈະກຳ, ຄາດໝາຍ, ຈຸດປະສົງ ຍັງບໍ່ທັນເປັນເອກະພາບ ເຮັດໃຫ້ຕັກກະສາດ (ຫຼັກເກນທິດສະດີ)ນັ້ນເກີດຄວາມສັບສົນໄດ້ງ່າຍ.

໔. ດັດສະນີຂອງຄາດໝາຍບັນຍຸຕິນໃນແຜນການສ່ວນຫຼາຍຈະລະບຸແບບຄຸນລັກສະນະ ເຮັດໃຫ້ຍາກໃນການຕິດຕາມແບບປະລິມານ.


໕. ໃນແຜນການຂອງແຂວງດຽວກັນ ແລະ ໃນແຜນການຂອງຂະແໜງດຽວກັນ ກໍ່ມີການລະບຸຄາດໝາຍການພັດທະນາທີ່ແຕກຕ່າງກັນ ເຮັດໃຫ້ມີບາງສ່ວນທີ່ບໍ່ກົງກັບທິດສະດີ. ຕາມປົກກະຕິແລ້ວ, ຄວນຈະວາງ PIP ແລະ ແຜນງານທີ່ລວບລວມມາຈາກແຕ່ລະອັນໃນຂະແໜງການ ມາເປັນຂະບວນການເພື່ອບັນລຸແຕ່ລະຄາດໝາຍພັດທະນາ, ແຕ່ໃນຕົວຈິງຢູ່ລຸ່ມຄາດໝາຍພັດທະນາບາງອັນບໍ່ມີການລະບຸ PIP ຢູ່ນຳ.

ສິ່ງເຫຼົ່ານີ້ ອັນໃດກໍ່ແມ່ນບັນຫາທີ່ກ່ຽວຂ້ອງກັບຕັກກະສາດໃນເອກະສານຂອງນະໂຍບາຍ, ເຊິ່ງນີ້ບໍ່ແມ່ນຂອດບັນຫາດ້ານເນື້ອໃນຂອງຕົວນະໂຍບາຍ. ສະແດງວ່າ ເຖິງວ່ານະໂຍບາຍທີ່ມີເນື້ອໃນດຽວກັນກໍ່ຕາມ ຖ້າບັບປຸງແກ້ໄຂໂຄງສ້າງຂອງເອກະສານ ກໍ່ຈະເຮັດໃຫ້ມີປະສິດທິຜົນກວ່າເກົ່າ ແລະ ເປັນເອກະສານນະໂຍບາຍທີ່ສາມາດປະຕິບັດ ແລະ ຄຸ້ມຄອງໄດ້ງ່າຍ.

ອີກດ້ານໜຶ່ງ, ຄາດວ່າ ແຜນພັດທະນາເສດຖະກິດສັງຄົມໄລຍະໄກ ປີຄັ້ງໜ້າ (໒໐໑໑-໑໐໑໕) ຈະເລີ່ມຮ່າງນະໂຍບາຍໃນເຄິ່ງຫຼັງຂອງສົກປີນີ້ (ປີ໒໐໐໙). ບົດຮຽນທີ່ກ່າວມາຂ້າງເທິງນີ້ ຈະບໍ່ມີຜົນປະໂຫຍດໂດຍກົງກັບແຜນການພັດທະນາໄລຍະຕໍ່ໄປນີ້ບໍ່? ດ້ວຍສະຕິຕໍ່ບັນຫາຄືແນວນີ້ ການຝຶກອົບຮົມການຄຸ້ມຄອງແຜນງານຂອງ PCAP2 ທີ່ຈະເລີ່ມໃນເດືອນ໑໑ນີ້ ຈະຈັດໃນຮູບແບບການສຳມະນາເຊິ່ງປະຕິບັດການ (Workshop) ແລະກຳລັງວາງແຜນວ່າ ຈະໃຫ້ມີເນື້ອໃນເລິກເຊິ່ງກວ່າທີ່ວາງໄວ້ໃນຕອນ ທຳອິດ. ໃນການຝຶກອົບຮົມນີ້ ຈະໃຫ້ລັດຖະກອນທີ່ເຂົ້າຮ່ວມສ້າງເຄື່ອງມືຂອງແຜນງານຕົວຈິງ ໂດຍອີງຕາມແຜນພັດທະນາປະຈຸບັນ (໒໐໐໙-໒໐໑໐), ໄຈ້ແຍກເອົາບັນຫາໃນເອກະສານຂອງແຜນ ການໃນປະຈຸບັນອອກມາ ແລ້ວໃຫ້ເລືອກເອົາບັນຫາດັ່ງກ່າວມາເປັນບົດຮຽນໃນການສ້າງແຜນພັດທະນາໄລຍະຕໍ່ໄປ. ເຊິ່ງນີ້ເປັນຍຸດທະຍາດເພື່ອໃຫ້ການປົກຄອງແຕ່ລະຂັ້ນນຳເອົາບົດຮຽນເຫຼົ່ານີ້ ໄປນຳໃຊ້ໂດຍກົງໃນການສ້າງແຜນພັດທະນາໄລຍະຕໍ່ໄປ.

ຄາດວ່າ ໂດຍຜ່ານການຝຶກອົບຮົມນີ້ ຈະເປັນການເພີ່ມທະວີຄວາມອາດສາມາດໃນການວິເຄາະນະໂຍບາຍຂອງລັດຖະກອນ. ນອກນີ້ ໃນອົງປະກອບອື່ນຂອງ PCAP2 ຈະມີການດຳເນີນການເສີມສ້າງຄວາມອາດສາມາດໃນການຄຸ້ມຄອງໂຄງ ການ PIP. ຄວາມອາດສາມາດໃນການປະກອບສ້າງນະໂຍບາຍທີ່ໃຫ້ບໍລິການສາທາລະນະທີ່ຕອບສະໜອງຕາມຄວາມຕ້ອງ ການຂອງຜູ້ຢູ່ອາໄສ ໃຫ້ເປັນຮູບປະທຳເຊັ່ນໂຄງການ ຫຼື ຮ່າງນະໂຍບາຍ. ຄວາມອາດສາມາດໃນການຄຸ້ມຄອງໂຄງການທີ່ເປັນຮູບປະທຳ ແລ້ວໃຫ້ສາມາດແບ່ງບັນຊັບພະຍາກອນແລະຄຸ້ມຄອງຢ່າງມີປະສິດທິຜົນ. ສິ່ງເຫຼົ່ານີ້ເປັນສິ່ງທີ່ພວກເຮົາກຳລັງດຳເນີນງານ ໂດຍໃຊ້ PCAP2, ເຊິ່ງເປັນຫົວຂໍ້ການພັດທະນາຄວາມອາດສາມາດສອງດ້ານ. ດ້ວຍລັດຖະກອນມີອາຊີບແລະການຈັດຕັ້ງທີ່ປະກອບມີຄວາມອາດສາມາດຄືແນວນີ້ ຈະສາມາດມີກົງລໍ້ຮອບວຽນຂອງແນວທາງນະໂຍບາຍທີ່ມີການສ້າງຮູບຮ່າງ ປະຕິບັດຕິດຕາມ ສະທ້ອນຜົນໄດ້ຮັບ ຫຼື ພົດເບັກ ທີ່ແທດເໝາະ ແລະ ຈັດຕັ້ງປະຕິບັດຢ່າງຕໍ່ເນື່ອງ. ແລະນີ້ແມ່ນໝາກຜົນສຸດທ້າຍຂອງການຄຸ້ມຄອງແຜນງານຂອງ PCAP2.

## PIP ໃນແຜນທີ່ (ແຂວງສາລະວັນ)





## ປະຖົມມະບົດ “ຮຽນຮູ້ຫົວກະດອງໃຈຂອງໂຄງການODA” ຫົວໜ້າທີ່ປຶກສາໂຄງການ ອິຈິໂຣະ ໂອະກຸມຣະ

ມາຮອດປະຈຸບັນນີ້ PCAP ພ້ອມກັນກັບກະຊວງແຜນການ ແລະ ການລົງທຶນໄດ້ພ້ອມ ກັນບັບປຸງແກ້ໄຂວິທີການຕິດຕາມຄຸ້ມຄອງ ແລະ ຂະບວນການປະຕິບັດ ໂດຍເນັ້ນໃສ່ໂຄງການPIP ທີ່ລົງທຶນໂດຍງົບປະມານພາຍໃນປະເທດ ທີ່ຍັງມີຂໍ້ຄົງຄ້າງຫຼາຍອັນ. ຍ້ອນຄວາມພະຍາຍາມຜ່ານຜ່າຊຸບສັກຂອງກະຊວງແຜນການແລະການລົງທຶນ, ພະແນກແຜນການແລະ ການລົງທຶນແຂວງ ແລະ ຄວາມຕັ້ງໃຈພະຍາຍາມຂອງຜູ້ຮັບຜິດຊອບແຕ່ລະຂະແໜງໂຄງການ ຈຶ່ງສົ່ງຜົນໃຫ້ມີໂຄງການPIP ທີ່ມີປະສິທິພາບ, ປະສິດທິຜົນຄ່ອຍເກີດຂຶ້ນມາ.

ຫຼັງຈາກນີ້ PCAP2 ກໍຈະສືບຕໍ່ບັບປຸງແກ້ໄຂໂຄງການ PIP ຂອງພາຍໃນ ແລະ ໂຄງການ ODA ອັນທີ່ເປັນງົບປະມານຂອງ PIP ກໍຈະເຂົ້າໄປບັບປຸງແກ້ໄຂວິທີການຕິດຕາມຄຸ້ມຄອງ ແລະ ຂະບວນການປະຕິບັດຂອງຝ່າຍລັດຖະບານລາວ, ໃນລະຫວ່າງການຮ່ວມມືເຮັດວຽກກັບຜູ້ໃຫ້ທຶນ ກໍພໍ້ລ້ຽງຄວາມສາມາດໃນການສ້າງຮ່າງແຜນການທີ່ມີປະສິດທິຜົນ, ຄວາມສາມາດໃນການຕິດຕາມ, ການປະເມີນຜົນໃຫ້ແກ່ລັດຖະກອນຜູ້ຮັບຜິດຊອບໂຄງການ ODA ຂອງຝ່າຍລາວ.

ໂຄງການODA ດຳເນີນພາຍໃຕ້ການຊີ້ນຳຂອງຜູ້ໃຫ້ທຶນ ເຊິ່ງມາຮອດປະຈຸບັນນີ້ແມ່ນໄດ້ຮັບການຕິດຕາມຄຸ້ມຄອງຢ່າງເໝາະສົມເທົ່າທີ່ຄວນ ເມື່ອເບິ່ງແຕ່ລະຫົວໜ່ວຍໂຄງການກໍມີປະສິດທິຜົນສູງ ແລະ ມັນໄດ້ປະກອບສ່ວນເຂົ້າໃນພັດທະນາປະເທດລາວບໍ່ໜ້ອຍ. ແນ່ນອນ ເມື່ອປະເທດເຕີບໃຫຍ່ແລະພັດທະນາຂຶ້ນ ງົບປະມານຂອງປະເທດຕົນເອງກໍຈະເພີ່ມຂຶ້ນເທື່ອລະນອຍ ແລະ ການເຕີບໜ້າພັດທະນາກໍເປັນສິ່ງສຳຄັນ, ແຕ່ຢ່າງໃດກໍຕາມ ໃນໄລຍະນີ້ປະເທດລາວຍັງຈຳເປັນຕ້ອງໄດ້ມີການຮ່ວມມືຊ່ວຍເຫຼືອຈາກຜູ້ໃຫ້ທຶນຢູ່. ຈາກນີ້ຕໍ່ໄປກໍຍັງຄົງເວົ້າໄດ້ວ່າ ໂຄງການODA ຍັງຈະເປັນເຄື່ອງມືຂະໜາດໃຫຍ່ທີ່ປະກອບສ່ວນໃນການພັດທະນາປະເທດລາວ.

ຢ່າງໃດກໍຕາມ, ເພື່ອບັນລຸການພັດທະນາສະເພາະຂອງລາວເອງນັ້ນ ຝ່າຍລັດຖະບານລາວຈຳເປັນຕ້ອງບັນລຸໝາກຜົນຂອງໂຄງການ PIP ທັງໝົດ ທີ່ກວມເອົາໂຄງການ ODA ໂດຍອີງຕາມແຜນພັດທະນາເສດຖະກິດສັງຄົມທີ່ມີປະສິດທິຜົນແລະຈັດຕັ້ງປະຕິບັດໄດ້ຈິງແລະໂຄງການ PIP ເປັນພື້ນຖານ. ໝາຍຄວາມວ່າ ໃນອະນາຄົດ ເຖິງວ່າເປັນໂຄງການ ODA ຄືກັນ ທ້ອງການຂະແໜງການທີ່ກ່ຽວຂ້ອງ ແລະ ແຂວງກໍຕ້ອງເຂົ້າຮ່ວມແຕ່ຂັ້ນສ້າງຮ່າງແຜນການຢ່າງຈິງຈັງ, ເຊິ່ງເປັນສິ່ງທີ່ເຂົ້າກັບສະພາບແໜ້ງຈິງຂອງລາວ, ຮ່າງໂຄງການຕາມແຜນພັດທະນາເສດຖະກິດດນານໃສ່ການດຳເນີນການຕິດຕາມປະເມີນຜົນ ແລະ ວັດແທກປະສິດທິຜົນຂອງໂຄງການທີ່ຈັດຕັ້ງປະຕິບັດ.

ສຳລັບຂັ້ນຕອນທຳອິດນີ້ ໃນໂຄງການ PCAP2 ສະເໜີຢ່າງເໝາະສົມກ່ຽວກັບອັດຕາແຍກທາຍໂຄງການຂອງຝ່າຍລາວ ຕໍ່ກັບໂຄງການ ODA ທີ່ໄດ້ສັນຍາກັບຝ່າຍຜູ້ໃຫ້ທຶນ, ສ້າງຕັ້ງວິທີການຈາກງົບປະມານPIP ແລະຂະບວນຈັດຕັ້ງປະຕິບັດ ພ້ອມດຽວກັນກັບ ການຍົກສູງຈິດໃຈມຸງໝັ້ນຮັກສາສັນຍາຂອງຜູ້ຮັບຜິດຊອບໂຄງການ ODA ຝ່າຍລາວ, ດຳເນີນການເກັບກຳສະພາບຄວາມຄືບໜ້າຂອງໂຄງການຢ່າງຈິງຈັງເຖິງຖອງ.

ດ້ວຍການເຂົ້າຮ່ວມຕິດຕາມຄຸ້ມຄອງໂຄງການ ODA ຂອງຜູ້ຮັບຜິດຊອບໂຄງການຝ່າຍລາວຈະເຮັດໃຫ້ຮຽນຮູ້ຫຼາຍສິ່ງຫຼາຍຢ່າງ. ເຊິ່ງບໍ່ພຽງແຕ່ສົ່ງຜົນໄປໃຫ້ກັບເມື່ອໃນ ຫຼື ໝາກຜົນໂຄງການ, ແຕ່ຍັງສາມາດຮຽນຮູ້ກັນໄກຕືກຕັກ ຫຼື ຫົວຄິດປະດິດສ້າງປະກົດອອກມາທາງນອກ ເຊິ່ງເປັນສິ່ງຈຳເປັນໃນການເຮັດໃຫ້ໂຄງການມີສະຖຽນລະພາບ. ເຊິ່ງຫົວຄິດປະດິດສ້າງເຫຼົ່ານີ້ ຢູ່ຢູ່ປຸ່ນເອີ້ນວ່າ “ໝາກກະດອງໃຈ(ຕັບໄຕໂສ້ພຸງ)”, ຕັ້ງຄຳປຸງທຽນມັນເປັນອົງປະກອບທີ່ສຳຄັນໃນການດຳເນີນໂຄງການຢ່າງໝັ້ນໜຽງ. ຢູ່ໃນ PCAP2 ແມ່ນການສ້າງສະພາບແວດລ້ອມໃຫ້ ຜູ້ຮັບຜິດຊອບໂຄງການຂອງປະເທດລາວສາມາດຮຽນຮູ້ ແລະ ດູດຊຶມເອົາ “ໝາກກະດອງໃຈ”ຂອງໂຄງການ ODA ນີ້, ແລະ ຫວັງວ່າ ໃນອະນາຄົດຈະສາມາດສ້າງແຜນໂຄງການຂອງພາຍໃນປະເທດທີ່ມີ “ໝາກກະດອງໃຈ” ຢູ່ນຳຢ່າງແນ່ນອນ.



### — ຄໍາລໍ້ນ້ອຍກ່ຽວກັບໂຄງການ —

ເພື່ອເຮັດວຽກງານປະສານງານຂອງPCAP ຈຶ່ງໄປມາເຮັດວຽກຢູ່ແຕ່ເດືອນ໔ ປີ໒໐໐໘ ເປັນຕົ້ນມາ. ໃນການມາເຮັດວຽກແຕ່ລະເທື່ອແມ່ນສິ້ນໆພຽງແຕ່ ໒ ອາທິດ ເຮັດໃຫ້ບໍ່ມີໂອກາດໂອ້ລົມກັບທຸກຄົນຢ່າງເຕັມເມັດເຕັມໜ່ວຍ, ແລະເມື່ອມາລາວແລ້ວ, ມີບາງຄົນກໍຄິດວ່າມີແຕ່ມາຖາມຊັກໃຊ້ເອົາໃບຮັບເງິນ ແລະບັດຂຶ້ນເຮືອບິນອີກແລ້ວ. PCAPແມ່ນຮັບເງິນທຶນຂອງການເຄື່ອນໄຫວມາຈາກອົງການໄຈກ້າ ທີ່ໄດ້ມາຈາກພາສີອາກອນຂອງປະຊາຊົນຢື່ປຸ່ນ. ກິດຈະກຳແນວໃດ, PCAPຈະເຮັດເມື່ອໃດ? ຢູ່ໃສ? ເຮັດຫຍັງ? ເປັນລາຍຈ່າຍເທົ່າໃດ? ສຸດທ້າຍແລ້ວມີໝາກຜົນແນວໃດອອກມາ ເຊິ່ງໄດ້ບອກສະເໝີວ່າໃຫ້ມອບຫຼັກຖານ(ໃບຮັບເງິນ) ແລະຈະຕ້ອງໄດ້ອະທິບາຍ. ຂ້າພະເຈົ້າຈະຢູ່ໃນພື້ນທີ່ໄລຍະສັ້ນໆເທົ່ານັ້ນ ສະນັ້ນ ນອກຈາກຊ່ວຍຊາຍຢື່ປຸ່ນແລ້ວ ຍັງໄດ້ໃຫ້ພະນັກງານບໍລິຫານ ນ.ໃສ ແລະຜູ້ປະສານງານຂອງMPI, ທ່ານນາງ **ນາລິວັນ ພິມແສງສະຫວັນ** ແລະ **ທ່ານ ບົວແກ້ວ ສີພອນໄຊ** ເຮັດເອກະສານຄ່າໃຊ້ຈ່າຍແຕ່ລະມື້ ແລະບາງເທື່ອກໍຕ້ອງໄດ້ຢູ່ເຮັດວຽກຮອດເດິກຕື້ນ. ໜ້າວຽກຄືແນວນີ້ມັນບໍ່ໄດ້ໄປຢູ່ໃນບົດລາຍງານ. ແຕ່ກໍຕ້ອງລວບລວມເອກະສານຄ່າໃຊ້ຈ່າຍກໍຕ້ອງໄດ້ເຮັດຢ່າງຈະແຈ້ງຖືກຕ້ອງ, ສົ່ງມອບ ແລະຖືກຮັບຮອງ ແລ້ວໃຫ້ມີການມອບຄ່າໃຊ້ຈ່າຍໃນສົກປີງົບປະມານຕໍ່ໄປ ເຊິ່ງນີ້ເປັນແຫຼ່ງພະລັງງານໃນການສືບຕໍ່ເຄື່ອນໄຫວຂອງPCAP. ສິ່ງເຫຼົ່ານີ້ ແມ່ນສາມາດເວົ້າໄດ້ກັບPIPຄືກັນ. PCAPແມ່ນໃຊ້ເງິນພາສີອາກອນຂອງປະຊາຊົນຢື່ປຸ່ນມາຈັດຕັ້ງປະຕິບັດ ແລະ PIPຂອງປະເທດລາວກໍຄືກັນແມ່ນໃຊ້ເງິນພາສີອາກອນຂອງປະຊາຊົນລາວໃນການຈັດຕັ້ງປະຕິບັດ. ດັ່ງນັ້ນ ໃບຮັບເງິນທີ່ກ່ຽວຂ້ອງກັບໂຄງການPIPແຕ່ລະໃບແມ່ນເອກະສານທີ່ສຳຄັນໃນການອະທິບາຍວິທີການນຳໃຊ້ເງິນພາສີອາກອນຂອງປະຊາຊົນເຊິ່ງແຫຼ່ງງົບປະມານທີ່ມີຄຸນຄ່າ. ສະນັ້ນ ຍາມໃດກໍຈະຕ້ອງອະທິບາຍການໃຊ້ຈ່າຍແຕ່ລະອັນແຕ່ລະອັນດ້ວຍຫຼັກຖານ(ໃບຮັບເງິນ). ສິ່ງເຫຼົ່ານີ້ ສາມາດເລີ່ມປະຕິບັດໄດ້ແຕ່ດຽວນີ້ເປັນຕົ້ນໄປ....ແລະດ້ວຍການສະສົມຄວາມພະຍາຍາມອັນນ້ອຍໆຄືແນວນີ້ຈະເຮັດໃຫ້ “ການຄຸ້ມຄອງບໍລິຫານPIP” ປ່ຽນແປງຢ່າງໃຫຍ່ຫຼວງ.

**ຖ້າທ່ານຫາກມີຄຳເຫັນ ຫຼື ຄຳຖາມກ່ຽວກັບໂຄງການ, ກະລຸນາສົ່ງເຖິງຜອກເຮົາຕາມທີ່ຢູ່:**



ສະບາຍດີບັນດາທ່ານ, ນັບແຕ່ເດືອນ ມີນາ 2008 ມາຮອດດຽວນີ້ ຜິດໂຄງການໄດ້ເຄິ່ງທາງ. ໃນເວລາທີ່ຍັງເຫຼືອ, ຜອກເຮົາ, ບັນດາພະນັກງານຮ່ວມງານຝ່າຍລັດຖະບານ ແລະ ທີມງານ ຂອງໂຄງການ ຈະສຸມທຸກຄວາມພະຍາຍາມ ເພື່ອເຮັດໃຫ້ໂຄງການສຳເລັດຜົນຕາມຈຸດປະສົງ ແລະ ເປົ້າໝາຍທີ່ອາງໄວ້.

**ຈິດພິມໂດຍ :**  
ໂຄງການ ພີແຄັບ 2  
ທີ່ຢູ່ປະສານ :  
c/o JICA Laos Office,  
P.O.BOX 3933 Vientiane, LAOS